

సిరియాపై బాంబుల దాడి

అమెరికా సామ్రాజ్యవాదుల దురాక్రమణకు పథకం

సిరియాపై సమిష్టిగా చర్య తీసుకోవటంలో ఐక్యరాజ్యసమితి విఫలమైందని ప్రకటిస్తూ, అంతర్జాతీయ న్యాయసూత్రాలను ఘోరంగా ఉల్లంఘిస్తూ అమెరికా అధ్యక్షుడు డోనాల్డ్ ట్రంప్ 2017 ఏప్రిల్ 7న సిరియాపై బాంబు దాడికి ఆదేశాలిచ్చాడు. మధ్యధరా సముద్రంలో మోహరించి వున్న అమెరికా యుద్ధనౌకలు వెనువెంటనే 59 క్రూయిజ్ క్షిపణులను సిరియాపై ప్రయోగించాయి. సిరియా వైమానిక స్థావరాన్ని లక్ష్యంగా చేసుకొని ఈ క్షిపణుల ప్రయోగం జరిగిందన్నప్పటికీ, సమీప గ్రామంలోని నలుగురు పిల్లలతో సహా 9 మంది పౌరులు మృతిచెందారు. ఇది ఒక దురాక్రమణ చర్య మరియు సిరియా సార్వభౌమత్వంపై దాడి.

సిరియాలో రసాయన ఆయుధాలనుపయోగించారనే ముందస్తు సాకుతో జరిగిన ఈ దాడికి, పథకం ప్రకారం సాగించే నిందాపూర్వక ప్రచారానికి వుండే లక్షణాలన్నీ వున్నాయి. సిరియా ప్రభుత్వాధ్యక్షుడు బషర్ అల్ అసద్ కు అనుకూలంగా వుండే సైనిక బలగాలు, సిరియా వాయువ్య ప్రాంతంలోని ఇద్లిబ్ రాష్ట్రంలో రసాయన ఆయుధాలను ప్రయోగించారనే నిర్ధారించబడని ఆరోపణలున్నాయి. కానీ తక్షణమే అమెరికాలోని కార్పొరేటు ప్రసార మాధ్యమాలు, సిరియాపై సైనికచర్య జరపాలని డిమాండ్ చేశాయి. సమన్వయంతో కూడిన ఈ ప్రచారానికనుగుణంగా రసాయన ఆయుధాలు ప్రయోగించారన్న నివేదిక వెలువడిన 48 గంటలలోపే, ఆరోపించబడిన సంఘటన తాలూకా మౌలిక వాస్తవాలు తెలిపేలోపునే - సిరియాపై బాంబు దాడిని ట్రంప్ ప్రకటించాడు.

2013 ఆగస్టులో సిరియా ప్రజానీకంపై భారీ రసాయన ఆయుధ దాడికి అసద్ ప్రభుత్వం పాల్పడిందని ఇదే తరహా ముందస్తు ఆరోపణలను అమెరికా సామ్రాజ్యవాదం సాగించి, సిరియాపై పూర్తిస్థాయి యుద్ధానికి దిగింది. తర్వాత కాలంలో - టర్కీకి చెందిన దర్గావు సంస్థ సహాయంతో, సిబిఎ దన్నుతోనున్న తిరుగుబాటుదారులుగా చెప్పుకునే వారి యొక్క రెచ్చగొట్టేచర్యగా అది వెల్లడైంది. ఐక్యరాజ్యసమితి ఆయుధ తనిఖీదారులు సిరియా రాజధాని డమాస్కస్ లో దిగినరోజునే ఈ వార్త కూడా వెల్లడైంది.

సిరియా ప్రభుత్వం విషవాయు ప్రయోగం చేసిందనే ఆరోపణ - తిరుగులేని అబద్ధం. 1999లో సెర్బియాపై యుద్ధం; 2001లో అఫ్ఘనిస్తాన్ దురాక్రమణ; 2003లో ఇరాక్ దురాక్రమణ; 2011లో లిబియాపై దురాక్రమణల సందర్భంలోనూ ఆయా దేశాలు జనహాసన ఆయుధాలు కలిగి వున్నారనే, ప్రయోగించారనే ముందస్తు తప్పుడు కల్పిత ఆరోపణలను అమెరికా సామ్రాజ్యవాదం సాగించటం ద్వారా, మరో దేశ సార్వభౌమాధికారాన్ని ఉల్లంఘించి, దానిపై దాడి చేయటాన్ని సమర్థించుకోజూస్తోంది.

ఈ ఘోరమైన నేరం వలన ఎవరికి లబ్ధి చేకూరు తుందనేది సామాన్యుడు కూడా అలోచించగలుగుతాడు. స్పష్టంగా అసద్ ప్రభుత్వమైతే మాత్రం ఈ చర్యకు పాల్పడదు. ఎంచేతనంటే, సిబిఎ మరియు అమెరికా ప్రాంతీయ మిత్రులైన సౌదీ అరేబియా, టర్కీ, ఖతార్ మొదలైన దేశాల ఆర్థిక, ఆయుధ, శిక్షణలతోనున్న ఇస్లామ్ తిరుగుబాటుదారుల ప్రభావాన్ని అసద్ ప్రభుత్వం చాలావరకు తగ్గించగలిగింది. ప్రస్తుతం అసద్ ప్రభుత్వం సిరియాలోని 80 శాతం భూభాగాన్ని అదుపులోకి తెచ్చుకోగా, ఇస్లామ్ తిరుగుబాటుదారులు ఇద్లిబ్ రాష్ట్రంలో గ్రామీణ ప్రాంతాలకు మాత్రమే పరిమితమయ్యారు. ఐఎస్ఐఎస్ ను జయించటంలాగా అసద్ ను తొలగించటం తన ప్రధాన లక్ష్యంకాదని అమెరికా అధ్యక్షుడు ట్రంప్ బహిరంగంగా ప్రకటించి వున్నప్పుడు అసద్ ఎందుకు ఈ విధమైన రెచ్చగొట్టే చర్యలకు పాల్పడతాడు?

సిరియాలో అసద్ పాలన స్థిరపడకుండా విచ్ఛిన్నం చేయటంలో భాగంగా సిబిఎ దన్నుతోనున్న తిరుగుబాటుదారులుగా పిలవబడేవారు ఈ తరహా రెచ్చగొట్టే చర్యలకు పాల్పడ్డారనేది నిస్సందేహం. ఈ తిరుగుబాటుదారులు - ప్రత్యేకించి సిరియాలోని అల్ఖైదా అనుబంధ 'అల్ నుస్రా ఫ్రంట్' రసాయన ఆయుధాలను కలిగి వుంది. అమెరికాకు చెందిన రసాయన నిరాయుధీకరణ సంస్థతోసహా అనేక సంస్థలు తమ దర్గావులో సౌదీ అరేబియా, టర్కీ, ఖతార్ ల నుండి క్లోరైన్, సరైన వాయువులను రెంటినీ ఉపయోగించి ఈ తిరుగుబాటుదారులు ఇదే తరహా దాడులు సాగించారని స్పష్టం చేశాయి.

అమెరికా పాలకవర్గాల వత్తిడితో ట్రంప్ అర్ధాంతరంగా తన విధానాన్ని మార్పుచేసుకున్నాడని స్పష్టమౌతోంది. ఇద్లిబ్ లో జరిగిన ఘటనకు కొద్దిరోజుల ముందే సిరియాలో అసద్ పాలన ఒక వాస్తవం, దానిని ఆమోదించాలని అమెరికా అధికారులు ప్రకటించారు. ప్రపంచాధిశాస్త్రి దృఢపరిచేందుకు మధ్యప్రాచ్యంలో సైనిక బలగాలను పెంపుచేయాలనే ఒబామా విధానంతో తాను విబేధిస్తున్నట్లు ట్రంప్ పదే పదే పేర్కొన్నాడు. అమెరికా గతకాలపు పాలకులాగానే, ట్రంప్ కూడా దేశంలో కొలిక్కిరాని ఆర్థిక, రాజకీయ సంక్షోభాన్ని కప్పి వుంచేందుకు విదేశాలలో యుద్ధాలవైపుకే మొగ్గు తున్నాడు. ట్రంప్ ను నిన్నటిదాకా తీవ్రంగా విమర్శించిన డెమోక్రాట్లు, తమ "సర్వసైన్యాధ్యక్షుని"కి మద్దతుగా సమీకృతమౌతున్నారు. కొనసాగుతున్న యుద్ధంపై ఐక్యత కోసం - విదేశీ వలసదారులపై ట్రంప్ రంకెలు, దేశ బహిష్కరణలు, ప్రజాస్వామ్య హక్కులపై దాడుల గురించిన వారి మాటలన్నీ మందగించాయి.

అమెరికా ప్రజల వీపుల వెనుక సిరియాపై యుద్ధానికి పథకరచన సాగింది. ప్రజాభిప్రాయాన్ని మలిచే తమ సర్వసాధారణ యుక్తిని ప్రయోగించి కార్పొరేటు ప్రచార మాధ్యమాలు ఈ అంశంపై ప్రజాభిప్రాయ సేకరణను నిర్వహించటానికి పూనుకోలేదు. మారణ కాండగా చెప్పబడేదానిని గురించి ప్రసార మాధ్యమాల యొక్క నైతిక ప్రవచనాల భావపరంపర అంతా మొసలి కన్నీరు తప్ప వేరొకటి కాదు. ఎందుకంటే రెండవ ప్రపంచ యుద్ధంకంటే ఎన్నోరెట్లు యుద్ధనేరాలకు, పౌరుల మరణాలకు కారణమైన ప్రభుత్వం నుండే ఈ మాధ్యమాలు ఉద్భవించాయి. గత నెల అమెరికా సైనిక బలగాలు మాసూల్ లో జరిపిన ఒకే ఒక్క బాంబు

దాడిలో 200 మంది ఇరాకీ పౌరులతో సహా సిరియాలోని పాఠశాలలు, మసీదులు, ఇళ్ళపై అమెరికా సాగించిన బాంబు, క్షిపణి దాడులలో వందలాదిమంది సజీవ సమాధికావించబడ్డారు. యెమన్‌లో జరిగిన దాడిలో మృతుల సంఖ్య వీటన్నింటినీ అధిగమిస్తోంది.

రష్యా పెద్ద గొంతుతో సిరియాపై వైమానిక దాడులను, సిరియా సార్వభౌమత్వాన్ని ఘోరంగా ఉల్లంఘించటంగా పేర్కొంటూ ఖండించింది. 'రష్యా సైన్యంతో తలపడేందుకు అమెరికా దాడులు ఒక్క అడుగు దూరంలో మాత్రమే ఉన్నాయ'ని రష్యా ప్రధాని దిమిత్రి మెద్వదేవ్ ప్రకటించాడు.

సిరియాపై వైమానిక దాడుల ద్వారా అమెరికా సామ్రాజ్యవాదం ఏకపక్షంగా 2013లో రష్యాతో కుదుర్చుకున్న 'సిరియాలో అమెరికా సైన్యపు ప్రత్యక్ష జోక్యాన్ని నిరోధించిన ఒప్పందం' నుండి వైదొలగింది. సిరియాలో అమెరికా సామ్రాజ్యవాదం యుద్ధాన్ని ఎగదోస్తున్నది. తోమహాక్ క్షిపణులతో అది ఆగబోదు. అమెరికా సామ్రాజ్యవాదానికి, దాని ప్రత్యర్థి అయిన రష్యాకు నడుమ వారి ప్రయోజనాలలోని వైరుధ్యం, రాసున్న రోజులలో ఘటనల క్రమాన్ని నడపనుంది. అయితే యుద్ధ ప్రమాదాన్ని ఈ క్రమం మరింత తీవ్రంజేసి, మానవజాతికి అంతులేని విషాదాన్ని, విధ్వంసాన్ని కలిగిస్తుందనేది నిస్సందేహం.

ఆసియా, ఆఫ్రికా, లాటిన్ అమెరికా దేశాలలో జాతులను, ప్రజలను అణచివేసేందుకు, దోచుకునేందుకు యుద్ధానికి ప్రధాన వనరుగానున్న ప్రపంచాధిపత్యం కోసం సాగుతున్న సామ్రాజ్యవాద ప్రయత్నాలకు వ్యతిరేకంగా భారీస్థాయిలో యుద్ధ వ్యతిరేక ఉద్యమాన్ని నిర్మించటం తక్షణావసరం.

○○○○○○